

**15 -ാം കേരള നിയമസഭ**

**8 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 2616**

**27-02-2023 - ൽ മറുപടിയ്ക്ക്**

**സഹകാരികൾക്ക് അടിയന്തര ചികിത്സാസഹായത്തിനായി പദ്ധതി**

ചോദ്യം		ഉത്തരം	
<b>ശ്രീ . മുഹമ്മദ് മുഹസിൻ</b>		<b>ശ്രീ. വി.എൻ വാസവൻ (സഹകരണ- രജിസ്ട്രേഷൻ വകുപ്പ് മന്ത്രി)</b>	
(എ)	ഈ സർക്കാരിന്റെ രണ്ടാം വാർഷികത്തോട് അനുബന്ധിച്ച് സഹകരണ സംഘങ്ങൾ മുഖാന്തിരം നടപ്പിലാക്കുന്ന പദ്ധതികളുടെ വിശദാംശം അറിയിക്കാമോ;	(എ)	<p>സർക്കാരിന്റെ രണ്ടാം വാർഷികത്തോട് അനുബന്ധിച്ച് നൂറുദിന കർമ്മ പദ്ധതിയിൽ ഉൾപ്പെടുത്തി സഹകരണ വകുപ്പു മുഖേന 24 പദ്ധതികളാണ് നടപ്പിലാക്കുന്നത്. വിവരങ്ങൾ ചുവടെ ചേർക്കുന്നു.</p> <ol style="list-style-type: none"> <li>1. ഏഴ് ജില്ലകളിൽ ഒരു ജില്ലയ്ക്ക് ഒരു വിള എന്ന രീതിയിൽ 500 ഏക്കർ തരിശുഭൂമിയിൽ അനുയോജ്യമായ കൃഷി നടപ്പിലാക്കുന്ന <b>‘നമ്മുടെ കൃഷി -നമ്മുടെ ഭക്ഷണം പദ്ധതി.’</b></li> <li>2. ആർബിട്രേഷൻ, എക്സിക്യൂഷൻ കേസുകളിൽ ഉൾപ്പെട്ടവർക്ക് ഇളവുകളോടെ കേസുകൾ തീർപ്പാക്കുന്നതിനും വായ്പകൾ അവസാനിപ്പിക്കുന്നതിനുമുള്ള പദ്ധതി.</li> <li>3. സഹകരണ മേഖലയിലെ തെരഞ്ഞെടുത്ത 100 ഗുണമേന്മയുള്ള ഉൽപ്പന്നങ്ങൾ, ഒറ്റ ബ്രാൻഡിന് കീഴിലാക്കി പൊതു ട്രേഡ് മാർക്കോടെ ഇ- കോമേഴ്സ് പ്ലാറ്റ്ഫോമിലേക്ക് കൊണ്ടുവരുന്ന <b>‘ഇ-കോമേഴ്സ് പ്ലാറ്റ്ഫോം പദ്ധതി.’</b></li> <li>4. സംസ്ഥാനത്തെ എസ്.സി/ എസ്.ടി സഹകരണ സംഘങ്ങളെ പ്രവർത്തന ക്ഷമമാക്കുന്നതിനും, വിപുലീകരിക്കുന്നതിനുമായുള്ള പദ്ധതി.</li> <li>5. കാപ്കോസ് സഹകരണ സംഘത്തിന്റെ അധീനതയിൽ റൈസ് മില്ലുകൾ സ്ഥാപിക്കുന്ന <b>‘കാപ്കോസ് പദ്ധതി’.</b></li> <li>6. കുടുംബത്തിന് വിഷമഘട്ടത്തിൽ കരുതൽ ആകുന്ന തരത്തിൽ നിക്ഷേപവുമായി ബന്ധിപ്പിച്ച് സഹായം നൽകുന്ന <b>‘കുടുംബത്തിന് ഒരു കരുതൽ ധനം പദ്ധതി’.</b></li> <li>7. പ്രളയബാധിതരെ പുനരധിവാസിപ്പിക്കുന്നതിന് വേണ്ടി നടപ്പാക്കിയ കെയർ ഹോം പദ്ധതിയുടെ രണ്ടാം ഘട്ടമായ <b>‘കെയർ ഹോം 2.0- ഭവന സമൃദ്ധ്യ നിർമ്മാണ പദ്ധതി’.</b></li> <li>8. കേപ്പിന്റെ മുട്ടത്തറ എഞ്ചിനീയറിംഗ് കോളേജ് വർക്ക്ഷോപ്പ് കെട്ടിടത്തിന്റെ നിർമ്മാണം</li> </ol>

- പൂർത്തിയാക്കി ഉദ്ഘാടനം നടത്തുന്ന പദ്ധതി.
9. സാങ്കേതിക വിദ്യ സാധാരണക്കാരിലേക്ക് എത്തിക്കുന്നതിനായി പൊതുജനങ്ങൾക്കായി CAPE -ൽ ഓപ്പൺഹൗസ് എക്സിബിഷനുകൾ സംഘടിപ്പിക്കുന്ന **‘ടെക് ഫെസ്റ്റ്’**.
  10. കേരള ബാങ്കിലെ എല്ലാ ബ്രാഞ്ചുകളുടെയും പ്രവർത്തനത്തെ കോർത്തിണക്കി സമ്പൂർണ്ണ സി.ബി.എസ് സിസ്റ്റം നടപ്പിലാക്കി, എല്ലാ സേവനങ്ങളും ഓൺ ലൈനായി ലഭ്യമാക്കുന്ന പദ്ധതി.
  11. ഗീഗ് /പ്ലാറ്റ് ഫോം വർക്കേഴ്സ് , ഓൺലൈൻ വിപണന ശൃംഖലയിലെ ജീവനക്കാർ, എന്നിവരുടെ സാമ്പത്തികവും സാമൂഹികവുമായ ഉന്നമനത്തിനായി എറണാകുളം , തിരുവനന്തപുരം എന്നീ ജില്ലകളിൽ സഹകരണ സംഘം രൂപീകരിക്കുന്ന പദ്ധതി.
  12. ചെറുകിട വഴിയോര കച്ചവടക്കാർ, ചെറുസംരക്ഷകർ , ഓട്ടോറിക്ഷാ തൊഴിലാളികൾ എന്നീ അംഗങ്ങൾക്ക് പരസ്പര ജാമ്യത്തിൽ നിശ്ചിത തുക വായ്പയായി നൽകുന്ന **‘സഹായഹസ്തം പദ്ധതി.’**
  13. വിനോദ സഞ്ചാരികൾക്കും , മറ്റുള്ളവർക്കും ടൂർ ഫെഡിന്റെ ആഭിമുഖ്യത്തിൽ കുറഞ്ഞ ചെലവിൽ ഭക്ഷണ വിഭവങ്ങൾ ലഭ്യമാക്കുന്നതിനായി മൂന്ന് ആധുനിക കോഫി ഷോപ്പുകൾ ആരംഭിക്കുന്ന പദ്ധതി.
  14. സർക്കാർ ധനസഹായത്തോടെ ടെക്നോപാർക്ക് ഹോസ്പിറ്റൽ സഹകരണ സംഘത്തിൽ, റേഡിയോളജി, ഡിജിറ്റൽ മാമോഗ്രാഫി തുടങ്ങിയ സൗകര്യങ്ങളോട് കൂടിയ ആധുനിക മൈക്രോ ബയോളജി ലാബ് ആരംഭിക്കുന്ന പദ്ധതി.
  15. വിവിധ ഗവേഷണ സ്ഥാപനങ്ങൾ, എഞ്ചിനീയറിംഗ് സ്ഥാപനങ്ങൾ, മറ്റ് പ്രമുഖ സ്ഥാപനങ്ങൾ എന്നിവിടങ്ങളിൽ നിന്നുള്ള യുവ സാങ്കേതിക വിദഗ്ദർ, പ്രൊഫഷണൽസ് എന്നിവരെ ഉൾപ്പെടുത്തി സയൻസ് & ടെക്നോളജി മാനേജ്മെന്റ് പ്രൊഫഷണൽ സഹകരണ സംഘം (STMPC) രൂപീകരിക്കുന്ന പദ്ധതി.
  16. നൈപുണ്യ വികസനത്തിൽ പരിശീലനം തേടുന്ന വിദ്യാർത്ഥികൾക്കും, യുവജനങ്ങൾക്കും പരിശീലനം ലഭിക്കുന്നതിനായി കോഴ്സ് ഫീ വായ്പയായി നൽകുന്ന **‘നൈപുണ്യം പദ്ധതി.’**
  17. ഭിന്നശേഷിക്കാരുടെ പുനരധിവാസം, വിദ്യാഭ്യാസ ഉന്നമനം ,സാമ്പത്തിക പുരോഗതി, തൊഴിൽ ലഭ്യത എന്നിവ ലക്ഷ്യമാക്കി ആവിഷ്കരിച്ച പദ്ധതി.
  18. യുവതികൾക്കായി മൂന്ന് ജില്ലകളിൽ മൂന്ന് സഹകരണ സംഘങ്ങൾ രജിസ്റ്റർ ചെയ്ത് പ്രവർത്തനം ആരംഭിക്കുന്ന പദ്ധതി .

		<p>19. സമ്പൂർണ്ണ ശുചിത്വം ലക്ഷ്യമിട്ട് തൃശ്ശൂർ ജില്ലയിൽ നടപ്പിലാക്കുന്ന പദ്ധതിയായ ‘ <b>മാലിന്യ മുക്തം - ശുചിത്വം സഹകരണം പദ്ധതി</b> ’.</p> <p>20. സഹകരണ സംഘങ്ങളുടെ ഉൽപ്പന്നങ്ങൾ പ്രദർശിപ്പിക്കുന്നതിനും, വിൽക്കുന്നതിനും, അവരുടെ ബിസിനസ് പ്രൊമോട്ടു ചെയ്യുന്നതിനും വേദിയൊരുക്കുന്ന പദ്ധതിയായ ‘ <b>സഹകരണ എക്സ്പോ - 2023</b> ’.</p> <p>21. സഹകരണ മേഖലയിലെ ലൈബ്രറികളെ പ്രവർത്തന ക്ഷമമാക്കുന്നതിന് വേണ്ടിയുള്ള പദ്ധതിയായ ‘ <b>സഹകരണ ലൈബ്രറി പദ്ധതി.</b> ’</p> <p>22. സഹകരണ വകുപ്പിൽ ആഡിറ്റ് ഡയറക്ടറുടെ നേതൃത്വത്തിൽ ഏഴ് ജില്ലകളിൽ ടീം ആഡിറ്റ് സംവിധാനം നടപ്പിലാക്കുന്ന പദ്ധതി.</p> <p>23. സംഘങ്ങളുടെ കരുതൽ ധനവും, അഗ്രിക്കൾച്ചറൽ ക്രെഡിറ്റ് സ്റ്റേബിലൈസേഷൻ ഫണ്ടും ഉപയോഗിച്ച് പ്രതിസന്ധിയിലാകുന്ന സംഘങ്ങളെ പുനരുജ്ജീവിപ്പിക്കുന്നതിനും സംഘങ്ങളിലെ നിക്ഷേപങ്ങൾ ഫലപ്രദമായി വിനിയോഗിക്കുന്നതിനുമുള്ള ‘ <b>സഹകരണ സംരക്ഷണ നിധി/ നിക്ഷേപ പ്രോത്സാഹന പുനരുദ്ധാരണ പദ്ധതി.</b>’</p> <p>24. അംഗങ്ങളായ വ്യക്തികൾക്ക് സൗരോർജ്ജം ഉപയോഗിച്ച് വൈദ്യുതി നിലയങ്ങൾ ആരംഭിക്കുന്നതിനായി സബ്സിഡിയോട് കൂടി വായ്പകൾ വിതരണം ചെയ്യുന്ന ‘ <b>സൗരജ്യോതി പദ്ധതി.</b>’</p>
(ബി)	<p>ഗുരുതരമായ ആരോഗ്യ പ്രശ്നങ്ങൾ മൂലം കഷ്ടപ്പെടുന്ന സഹകാരികൾക്ക് അടിയന്തര ചികിത്സാസഹായം ലഭ്യമാക്കുന്നതിന് സഹകരണ വകുപ്പ് പ്രത്യേകമായ പദ്ധതിക്ക് രൂപം നൽകിയിട്ടുണ്ടോ; എങ്കിൽ വിശദാംശം നൽകുമോ;</p>	<p>(ബി) <b><u>അശരണരായ സഹകാരികൾക്ക് ആശ്വാസനിധി പദ്ധതി</u></b></p> <p>സഹകരണ രംഗത്ത് സർക്കിൾ (താലൂക്ക്)/ ജില്ല/ സംസ്ഥാന തലത്തിൽ ഏതെങ്കിലും സഹകരണ മേഖലയുടെ പുരോഗതിയ്ക്ക് വേണ്ടി വളരെ കാലമായി പ്രവർത്തിച്ചുവരോ പ്രവർത്തിച്ചുകൊണ്ടിരിക്കുന്നവരോ ആയവരും സഹകരണ സംഘം രജിസ്ട്രാറുടെ ഭരണ നിയന്ത്രണത്തിൽ ഉൾപ്പെട്ട സഹകരണ സംഘത്തിന്റെ ഭരണസമിതിയിൽ രണ്ട് തവണയെങ്കിലും അംഗമായിരിക്കുകയും ഇപ്പോൾ അവശത അനുഭവിക്കുകയും ചെയ്യുന്നവരും, വാർഷിക വരുമാനം 3,00,000/- (മൂന്ന് ലക്ഷം) രൂപയിൽ താഴെയുള്ളവരുമായ സഹകാരികൾക്ക് സഹകാരി സാന്ത്വനം പദ്ധതിയുടെ പ്രയോജനം ലഭിക്കുന്നതാണ്. ടി പദ്ധതി പ്രകാരമുള്ള ധനസഹായത്തിന് അപേക്ഷിക്കുന്ന ഗുണഭോക്താക്കൾ സഹകരണ മേഖലയിലെ അവരുടെ പ്രവർത്തന വൈകല്യം മൂലം ഒരുവിധ നടപടിയും നേരിടാത്തവർ ആയിരിക്കണം.</p>

(സി) ഏതൊക്കെ അസുഖങ്ങൾ ഉള്ളവർക്ക് എത്ര രൂപവരെ ധനസഹായം ലഭ്യമാക്കും; ധനസഹായം അനുവദിക്കുന്നതിന് പ്രത്യേക സമിതികൾ നിലവിലുണ്ടോ; അപേക്ഷ നൽകേണ്ട വിധം വിശദമാക്കാമോ;

(സി) **അശരണരായ സഹകാരികൾക്ക് ആശ്വാസനിധി പദ്ധതി**  
 സഹകരണ രംഗത്ത് സർക്കിൾ (താലൂക്ക്)/ ജില്ല/ സംസ്ഥാന തലത്തിൽ ഏതെങ്കിലും സഹകരണ മേഖലയുടെ പുരോഗതിയ്ക്ക് വേണ്ടി വളരെ കാലമായി പ്രവർത്തിച്ചവരോ പ്രവർത്തിച്ചുകൊണ്ടിരിക്കുന്നവരോ ആയവരും സഹകരണ സംഘം രജിസ്ട്രാറുടെ ഭരണ നിയന്ത്രണത്തിൽ ഉൾപ്പെട്ട സഹകരണ സംഘത്തിന്റെ ഭരണസമിതിയിൽ രണ്ട് തവണയെങ്കിലും അംഗമായിരിക്കുകയും ഇപ്പോൾ അവശത അനുഭവിക്കുകയും ചെയ്യുന്നവരും, വാർഷിക വരുമാനം 3,00,000/- (മൂന്ന് ലക്ഷം) രൂപയിൽ താഴെയുള്ളവരുമായ സഹകാരികൾക്ക് സഹകാരി സാന്ത്വനം പദ്ധതിയുടെ പ്രയോജനം ലഭിക്കുന്നതാണ്. ടി പദ്ധതി പ്രകാരമുള്ള ധനസഹായത്തിന് അപേക്ഷിക്കുന്ന ഗുണഭോക്താക്കൾ സഹകരണ മേഖലയിലെ അവരുടെ പ്രവർത്തന വൈകല്യം മൂലം ഒരുവിധ നടപടിയും നേരിടാത്തവർ ആയിരിക്കണം.

(ഡി) ഇത്തരത്തിൽ ധനസഹായം ലഭിക്കുന്നതിനുള്ള അപേക്ഷകൾ ലഭിച്ചിട്ടുണ്ടോ; ഇതിൽ എത്ര പേർക്ക് സഹായം നൽകിയിട്ടുണ്ട്; വിശദാംശം നൽകാമോ?

(ഡി) ഉണ്ട്. അശരണരായ സഹകാരികൾക്കുള്ള ആശ്വാസ നിധി പദ്ധതി മുഖേന ആദ്യഘട്ടത്തിൽ 26 പേർക്ക് സഹായം നൽകിയിട്ടുണ്ട്. ആയതിന്റെ ജില്ല തിരിച്ചുള്ള വിശദാംശങ്ങൾ ചുവടെ ചേർക്കുന്നു.

ജില്ല	ധനസഹായം വിതരണം ചെയ്ത ഗുണഭോക്താക്കളുടെ എണ്ണം
കൊല്ലം	5
ആലപ്പുഴ	3
കോട്ടയം	2
ഇടുക്കി	2
തൃശ്ശൂർ	1
പാലക്കാട്	3
മലപ്പുറം	2
കോഴിക്കോട്	1
കണ്ണൂർ	5
കാസർഗോഡ്	2
<b>ആകെ</b>	<b>26</b>

മേൽ പദ്ധതി പ്രകാരം രണ്ടാംഘട്ടത്തിൽ ലഭിച്ച അപേക്ഷകൾ പരിശോധിച്ച് ധനസഹായം അനുവദിക്കുന്നതിനുള്ള നടപടി സ്വീകരിച്ചുവരുന്നുണ്ട്.

